

वीज निर्मितीचा खर्च कमी करण्याच्या दृष्टीने देशांतर्गत कोळसा वापरामध्ये लवचिकता आणणे तसेच इतर उपाययोजना करणेसाठी नोडल एजन्सी म्हणून महानिर्मिती कंपनीऐवजी महावितरण कंपनीस नियुक्त करणेबाबत.

महाराष्ट्र शासन  
उद्योग ऊर्जा व कामगार विभाग,  
शासन निर्णय क्रमांक : केंद्रीय- २०१७/प्र.क्र.७२/ऊर्जा-४  
मंत्रालय, मुंबई-४०००३२.  
दिनांक : ३० जानेवारी, २०१८

- संदर्भ :** १. केंद्र शासनाच्या केंद्रीय विद्युत प्राधिकरण यांचे पत्र क्रमांक CEA/Plg/FM/१/३७/२०१६/७७९-८३६, दिनांक ०८.०६.२०१६  
२. केंद्र शासनाच्या विद्युत मंत्रालयाचे पत्र क्रमांक सं.५/३/२०१५-ओएम, दिनांक २०.०२.२०१७  
३. शासन निर्णय, उद्योग, ऊर्जा व कामगार विभाग, क्रमांक - केंद्रीय- २०१७/प्र.क्र.७२/ ऊर्जा-४, दिनांक १५.०५.२०१७

**प्रस्तावना :**

केंद्र शासनाच्या उपरोक्त संदर्भ क्रमांक १ येथील दिनांक ०८.०६.२०१६ च्या पत्रान्वये वीज निर्मितीचा खर्च कमी करण्याच्या दृष्टीने देशांतर्गत कोळसा वापरामध्ये लवचिकता आणणे तसेच इतर उपाययोजना करण्यासाठी अवलंबावयाच्या कार्यपद्धतीबाबत मार्गदर्शक सूचना निर्गमित करण्यात आल्या आहेत. सदर मार्गदर्शक सूचनांमधील अ.क्र. २० येथील तरतुदीनुसार Case -४ मध्ये राज्य व केंद्र शासनाच्या वीज निर्मिती कंपन्यांच्या खाजगी वीज निर्मिती केंद्रांमध्ये (Independent Power Producers -IPPs) कोळसा वापराबाबत लवचिकता आणण्याबाबत स्वतंत्र मार्गदर्शक सूचना निर्गमित करण्यात येत असल्याचे नमूद करण्यात आले आहे. त्यानुषंगाने, उपरोक्त संदर्भ क्रमांक २ अन्वये केंद्र शासनाच्या विद्युत मंत्रालयाच्या दिनांक २०.०२.२०१७ च्या पत्रान्वये सविस्तर कार्यपद्धतीबाबत (Methodology for Use of Coal by State in Private Generating Stations IPPs) आदेश निर्गमित करण्यात आले आहेत. सदर कार्यपद्धतीमधील General Principles मध्ये अ.क्र.(vi) येथे नमूद तरतुदीनुसार सदर योजनेच्या अंमलबजावणीसाठी राज्य शासनांनी त्यांच्या राज्यात एक मध्यवर्ती संस्था (Nodal Agency) नेमण्याबाबत तरतूद करण्यात आलेली आहे. सदर कार्यपद्धतीची काटेकोर अंमलबजावणी करण्यासाठी शासनातर्फे राज्याची मध्यवर्ती संस्था (State Nodal Agency) म्हणून महाराष्ट्र राज्य वीज निर्मिती कंपनी मर्या. (महानिर्मिती कंपनी) यांची नियुक्ती उपरोक्त संदर्भ क्रमांक ३

मध्ये नमूद केलेला शासन निर्णय क्रमांक केंद्रीय-२०१७/प्र.क्र.७२/ऊर्जा-४, दिनांक १५.०५.२०१७ अन्वये करण्यात आली होती. परंतु सदर कार्यपद्धतीची अंमलबजावणीमध्ये सहजता, सुस्पष्टता व सुव्यवस्था आणण्यासाठी राज्याची मध्यवर्ती संस्था (State Nodal Agency) म्हणून महानिर्मिती कंपनीऐवजी महावितरण कंपनीची (महाराष्ट्र राज्य विद्युत वितरण कंपनी मर्या.) नियुक्ती करण्याची बाब शासनाच्या विचाराधीन होती.

### शासन निर्णय :

१. केंद्र शासनाच्या संदर्भ क्रमांक २ येथील पत्रासोबत निर्गमित करण्यात आलेल्या कार्यपद्धती मधील General Principles मध्ये अ.क्र. (vi) येथील तरतुदीनुसार राज्य व केंद्र शासनाच्या वीज निर्मिती कंपन्यांच्या स्वतंत्र वीज निर्मिती केंद्रामध्ये (Independent Power Producers IPPs) कोळसा वापराबाबत लवचिकता आणण्याच्या कार्यपद्धतीची अंमलबजावणी करण्यासाठी एक मध्यवर्ती संस्था (Nodal Agency) नियुक्त करावी अशा केंद्र शासनाच्या सूचना आहेत. त्यानुषंगाने महाराष्ट्र राज्याकरिता केंद्र शासनाच्या Independent Power Producers-IPPs साठी कोळसा वापराबाबतच्या कार्यपद्धतीची राज्यात काटेकोर अंमलबजावणी करण्यासाठी शासन निर्णय क्रमांक केंद्रीय-२०१७/प्र.क्र.७२/ऊर्जा-४, दिनांक १५.०५.२०१७ अन्वये महाराष्ट्र राज्य वीज निर्मिती कंपनी मर्या. (महानिर्मिती कंपनी) यांची नियुक्ती करण्यात आली होती. सदर कार्यपद्धतीची अंमलबजावणीमध्ये सहजता, सुस्पष्टता व सुव्यवस्था आणण्यासाठी राज्याची मध्यवर्ती संस्था (State Nodal Agency) म्हणून महानिर्मिती कंपनीऐवजी महावितरण कंपनीची (महाराष्ट्र राज्य विद्युत वितरण कंपनी मर्या.) नियुक्ती करण्यात येत आहे.

२. संदर्भ क्रमांक ३ वरील शासन निर्णय क्रमांक केंद्रीय-२०१७/प्र.क्र.७२/ऊर्जा-४, दिनांक १५.०५.२०१७ मधील अटी व शर्ती लागू राहतील.

३. महाराष्ट्र राज्य विद्युत वितरण कंपनी मर्या., (महावितरण) या कंपनीने या शासन निर्णयाच्या दिनांकापासून उपरोक्त प्रयोजनासाठी राज्याची मध्यवर्ती संस्था (State Nodal Agency) म्हणून, केंद्र शासनाच्या संदर्भाधीन पत्रान्वये निर्गमित करण्यात आलेल्या कार्यपद्धतीमधील मार्गदर्शक सूचनांचे तसेच केंद्र शासनाने यासंदर्भात वेळोवेळी निर्गमित केलेल्या मार्गदर्शक सूचनांचे काटेकोर पालन करण्याची व राज्यात सदर सूचनांची अंमलबजावणी करण्याची जबाबदारी महाराष्ट्र राज्य विद्युत वितरण कंपनी मर्या. या कंपनीची राहिल. तसेच याबाबत महावितरण कंपनीने दरवर्षी आढावा बैठक घेऊन शासनास सविस्तर अहवाल सादर करावा.

४. हा शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०१३११२१२०९९८१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भि.य. मंता)

उप सचिव, महाराष्ट्र शासन

प्रति,

१. मा. राज्यपाल यांचे प्रधान सचिव, राज भवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. मुख्य सचिव, महाराष्ट्र राज्य, मंत्रालय, मुंबई
४. मा. मंत्री (ऊर्जा) यांचे खाजगी सचिव, मंत्रालय, मुंबई
५. प्रधानसचिव (ऊर्जा) मंत्रालय, मुंबई
६. प्रधानसचिव, वित्त विभाग, मंत्रालय, मुंबई
७. प्रधानसचिव, नियोजन विभाग, मंत्रालय, मुंबई
८. महालेखापाल (लेखापरिक्षा)-१, महाराष्ट्र मुंबई-४०००२०
९. महालेखापाल (लेखा व अनुज्ञेयता)-१, महाराष्ट्र, मुंबई-४०००२०
१०. महालेखापाल (लेखा व अनुज्ञेयता)-२, महाराष्ट्र, नागपूर
११. महालेखापाल (लेखापरिक्षा)-२, महाराष्ट्र, नागपूर
१२. अधिदान व लेखाधिकारी, वांद्रे (पूर्व) मुंबई-४०००५१.
१३. अधिदान व लेखाधिकारी, मुंबई
१४. निवासी लेखाधिकारी, मुंबई
१५. संचालक, लेखा व कोषागरे, मुंबई
१६. मुख्यलेखा परिक्षक, स्थानिक निधीलेखा, कोकण भवन, मुंबई
१७. व्यवस्थापकीय संचालक, महाराष्ट्र राज्य विद्युत निर्मिती कं. मर्या., प्रकाशगड, वांद्रे (पूर्व), मुंबई-५१.
१८. व्यवस्थापकीय संचालक, महाराष्ट्र राज्य विद्युत वितरण कं. मर्या., प्रकाशगड, वांद्रे (पूर्व), मुंबई-५१.
१९. व्यवस्थापकीय संचालक, महाराष्ट्र राज्य विद्युत पारेषण कं. मर्या., प्रकाशगड, वांद्रे (पूर्व), मुंबई-५१.
२०. व्यवस्थापकीय संचालक, महाराष्ट्र राज्य विद्युत मंडळ, सुत्रधारकंपनीमर्या., प्रकाशगड, वांद्रे (पूर्व), मुंबई-५१
२१. वित्त विभाग (व्यय-१६)
२२. नियोजन विभाग (कार्यासन-१४८३)
२३. ऊर्जा विभागातील सर्व कार्यासने
२४. निवड नस्ती